



Stqarrija għall-Istampa Il-Lussemburgu, it-23 ta' Novembru 2017

Jeħtieġ li jsiru bidliet oħra biex l-infiq fil-qasam tal-Koeżjoni jkun aktar orjentat lejn ir-riżultati, jgħidu l-Awdituri tal-UE

Skont rapport ġdid li nħareġ mill-Qorti Ewropea tal-Awdituri, il-bidliet li huma intenzjonati biex itejbu l-mod kif l-infiq fil-qasam tal-Koeżjoni jiġi mmaniġġjat huma innovattivi, iżda għadhom mhumiex effettivi. L-awdituri jgħidu li l-mod ta' kif jiġu stabbiliti r-reqwiżiti minimi u l-mod ta' kif jitwettqu l-analiżijiet tal-prestazzjoni, iridu jiġu rrinforzati.

L-infiq fil-qasam tal-Koeżjoni għandu impatt sinifikanti fuq l-ekonomija ta' ħafna Stati Membri tal-UE. L-infiq mill-Fond Ewropew għall-Iżvilupp Reġjonali, mill-Fond ta' Koeżjoni u mill-Fond Soċjali Ewropew se jammonta għal kważi EUR 350 biljun b'kolloxx fil-perjodu bejn l-2014 u l-2020. F'disa' Stati Membri, l-infiq fl-oqsma tal-iżvilupp rurali u tal-Koeżjoni jirrappreżenta aktar minn 30 % tan-nefqa kapitali kollha tal-Gvern, u f'erba' pajjiżi - l-Ungerija, il-Litwanja, is-Slovakkja u l-Latvja - dan jirrappreżenta aktar minn nofs l-investiment pubbliku kollu.

L-awdituri eżaminaw żewġ reqwiżiti ġodda li ġew introdotti għall-perjodu 2014-2020 biex l-infiq fil-qasam tal-Koeżjoni jkun aktar orjentat lejn ir-riżultati: prekondizzjonijiet u r-riżerva ta' prestazzjoni. Prekondizzjonijiet (magħrufa bħala "kundizzjonalitajiet *ex ante*") jistabbilixxu r-reqwiżiti li jridu jiġu ssodisfati qabel ma jitnieda programm; ir-riżerva ta' prestazzjoni tirrikjedi li, għall-biċċa l-kbira mill-programmi, 6 % tal-finanzjament li jingħata lill-Istati Membri jkun suġġett għal analiżi tal-prestazzjoni sal-2019.

"Li jsir l-aħjar użu mill-fondi ta' Koeżjoni huwa importanti ħafna għal bosta Stati Membri tal-UE," qal Ladislav Balko, il-Membru tal-Qorti Ewropea tal-Awdituri responsabbli għar-rapport. "Iżda biex ikollhom l-impatt mixtieq, se jkun meħtieġ li jsiru bidliet f'dawn ir-reqwiżiti l-ġodda kif ukoll li jkun hemm impenn u sjieda mill-Istati Membri".

B'mod ġenerali, l-awdituri sabu li l-prekondizzjonijiet ipprovdew qafas konsistenti biex jiġi vvalutat kemm l-Istati Membri kienu lesti li jużaw il-fondi tal-UE fil-bidu tal-perjodu ta' programmazzjoni. Madankollu, ma kienx ċar kemm dan irriżulta f'bidliet fil-prattika. Minbarra dan, il-Kummissjoni ma kinitx użat l-opportunità biex tissospendi l-pagamenti meta l-

L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali adottat mill-Qorti Ewropea tal-Awdituri.

Ir-rapport sħiħ jinsab fuq www.eca.europa.eu.

ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal tal-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: press@eca.europa.eu

@EUAuditors

eca.europa.eu

prekundizzjonijiet ma gewx issodisfati.

L-awdituri kkonkludew ukoll li mhuwiex probabbli li r-riżerva ta' prestazzjoni tirriżulta f'riallokazzjoni sinifikanti tal-infiq għall-programmi li jkollhom prestazzjoni aħjar. Il-mod ta' kif ir-riżerva tfasslet ftit li xejn jipprovdi inċentiv biex ikun hemm fokus akbar fuq ir-riżultati peress li din hija bbażata l-aktar fuq l-infiq u l-outputs. Barra minn hekk, finanzjament addizzjonali jiġi allokat anke jekk l-istadji importanti ma jkunux intlaħqu għalkollox. L-awdituri jqisu li s-sospensjonijiet u l-korrezzjonijiet finanzjarji l-godda, f'każijiet fejn il-prestazzjoni tkun insuffiċjenti, huma pass fid-direzzjoni t-tajba, iżda huma sugġetti għal kundizzjonijiet restrittivi u, għalhekk, mhuwiex probabbli li jiġu applikati fil-prattika.

L-awdituri jgħidu li ma jemmnu li l-bidliet li qed isiru matul il-perjodu 2014-2020 attwali se jkunu kosteffiċjenti. Madankollu, huma jhegġu lill-Istati Membri u lill-Kummissjoni biex jagħmlu użu miż-żewġ rekwiżiti, sabiex jevitaw il-ħela ta' flus.

L-awdituri jagħmlu għadd ta' rakkomandazzjonijiet biex l-infiq tal-fondi fil-qasam tal-Koeżjoni jkun aktar effettiv. Bħala parti mit-tnejniet tagħha għall-perjodu ta' wara l-2020, jenħtieġ li l-Kummissjoni:

- tirrivaluta l-prekundizzjonijiet li huma applikabbli fil-perjodu 2014-2020, tiżgura l-konsistenza mas-Semestru Ewropew, tistabbilixxi kriterji ċari ta' valutazzjoni b'miri li jistgħu jitkejlu u tirrikjedi li l-prekundizzjonijiet jiġu ssodisfati matul il-perjodu ta' programmazzjoni kollu;
- tiżgura li r-riżerva ta' prestazzjoni tkun aktar orjentata lejn ir-riżultati biex b'hekk il-fondi jiġu allokati għall-programmi li jiksbu riżultati tajbin, u tiżviluppaha ulterjorment biex tippremja l-prestazzjoni tajba;
- tuża għodod li jkunu juru aħjar il-prestazzjoni reali tal-programmi tal-infrastruttura fuq terminu twil;
- tirrevedi l-kundizzjonijiet għas-sospensjonijiet tal-pagamenti u għall-korrezzjonijiet finanzjarji sabiex sitwazzjonijiet ta' prestazzjoni insuffiċjenti jkunu jistgħu jiġu indirizzati aktar faċilment, u fi stadju aktar bikri.

Ir-Rapport Speċjali Nru 15/2017: "Il-kundizzjonalitajiet *ex ante* u r-riżerva ta' prestazzjoni fil-qasam ta' Koeżjoni: strumenti innovattivi iżda għadhom mhumiex effettivi" huwa disponibbli fuq is-sit web tal-QEA (eca.europa.eu) bi 23 lingwa tal-UE.